

**IL-BIBBJA U DAN IN-NISEL
TA' MATTEW KAPITLU 24:34**

*“Tassew nghidilkom: Dan in-nisel ma jghad-
dix, sama jsehhu dawn il-hwejjeg kollha.”*

“Dan in-nisel (generazzjoni)”: It-total kollu ta’ dawk imwielda fl-istess zmien imkabbra biex jinkludu lil dawk kollha li jghixu f’generazzjoni, kontemporanji taz-zmien moghti” (William Arndt & F.W.Gingrich, *Greek-English Lexicon of the New Testament* (Chicago University of Chicago, 1967), p. 153-154).

Dawk li jehtiegu li l-versi f’*Matthew 24:3-34* jirriferrixxu għall-grajjiet qabel it-Tieni Migja ta’ Kristu biex b’hekk it-teoriji tagħhom jidhru kredibbli, għandhom b’xi mod jikkonvinċu lin-nies li l-frazi “dan in-nisel” jew “din il-generazzjoni” tirriferrixxi għal xi haġa ohra milli għall-generazzjoni li kienet qed tgħix meta Ġesù qal dan il-kliem.

1. Xi whud ippruvaw jargumentaw li l-espressjoni qed tirreferi għar-razza umana ngenerali. Imma, kif innotat “Biċċar l-idea ta’ razza umana ma tistax tkun miżmuma; kull deskrizzjoni tat-Tieni Migja timplika li bnedmin ikunu madwar biex jixhduha, għaliex jekk haġ’ohra din ma jkollha ebda kuntest biex jagħtiha xi sinifikat (1 Tessalonikin 4:15)” (*Hard Sayings Of Jesus, F. F. Bruce, p. 226*). B’zieda, id-definizzjoni tad-dizzjunarju tal-Grieg hija “razza kontemporanja, nies ighixu fl-istess zmien.”
2. Ohrajn jargumentaw li “dan in-nisel” tirreferi għar-razza Lhudija in general. Imma meta Ġesù uza din l-istess espressjoni f’kuntesti ohra, Hu kien qiegħed jirriferrixxi għall-generazzjoni li kienet qed tgħix f’dak iż-zmien, il-kontemporanji Tiegħu, per eżempju, *Matthew 11:26*,

*“Imma lil **dan in-nisel** ma’ min inxebbhu?”*

*“**Nisel** hazin u zieni jfittex sinjal...”* (*Matthew 12:39*).

“L-irġiel ta’ Ninwè għad iqumu f’jum il-ħaqq ma’ **dan in-nisel**, u jikkundannawh...Is-sultana tan-nofsinhar tqum f’jum il-ħaqq ma’ **dan in-nisel**, u tikkundannah...” (Mattew 12: 41-42).

L-irġiel ta’ Ninwè mhux se jikkundannaw lir-razza Lhudi-ja kollha, pjuttost, huma sejr in jikkundannaw il-ġenerazzjoni li semgħet lil Ġesù jitkellem u madankollu naqsu milli jindmu. Ara wkoll Mattew 16:4; 17:17; 23:36.

3. Xi whud jippruvaw jargumentaw li “dan in-nisel” ma jfissirx il-ġenerazzjoni li qed tghix issa, “imma dan in-nisel (ġenerazzjoni) li jkun ħaj fiż-żmien li dwaru jiena qiegħed nitkellem, il-ġenerazzjoni ħajja fuq l-art meta dawn il-hwejjeġ jibdew isiru.” Hal Lindsey ippopolarizza din il-veduta meta kiteb, “X’nisel? (ġenerazzjoni) Ovvjament, fil-kuntest, in-nisel li għandu jara s-sinjali—il-kbir fosthom it-twelid mill-ġdid ta’ Izrael (interessanti biż-żejjed, fejn huwa dak is-sinjal f’Mattew 24?). Nisel jew ġenerazzjoni fil-Bibbja huwa xi ħaġa bħal erbghin sena. Jekk dan huwa tnaqqis korrett, allura f’erbghin sena jew hekk ta’ 1948, dawn il-hwejjeġ kollha jistgħu jsiru. ħafna skulari li studjaw il-profezija tal-Bibbja ħajjithom kollha jemmu li dan huwa minnu” (*The Late Great Planet Earth*, p. 54, 1970. Ed.). Mal-mogħdija taż-żmien is-Sur Lindsey ipprova jerga’ lura minn dak li kien qal fl-1970. F’artiklu fl-Eternity Magazine, li jgħib id-data ta’ Jannar 1977, huwa qal, “Jiena ma nemminx, per eżempju, li inti tista’ tghid li l-istat ta’ Izrael kien imwieled fl-erbatax ta’ Mejju, 1948 u li eżattament minn dak iż-żmien, dan sejjer jiġri. Jiena qatt ma għamilt dan u qatt mhux se nagħmlu. Għalhekk jiena ngħid li huwa bejn 40 u 100 sena. U ħadd ma jaf jekk ‘dan in-nisel’ uffiċjalment beda mat-twelid ta’ Izrael jew le” (Ikkwotat fi: *Lion And The Lamb On Planeth Earth*. Rodney M. Miller, p. 296).

4. Ix-Xhieda ta' Ġehovah ghandhom it-tagħwiġa tagħhom fuq "dan in-nisel." Huma jemmnu li "dan in-nisel" beda fl-1914: "Ukoll jekk ahna nippresumu li żaġżagħ ta' 15-il sena jkunu jaġħrfu biżżejjed it-tifsira ta' dak li ġara fl-1914, xorta jaġħmel l-iżgħar ta' 'dan in-nisel' (jew 'din il-generazzjoni') qrib 70 sena żmien illum (bhal ta' l-1968, jaġħmel lil l-iżgħar 103 fl-2002. Nota opposta: Jekk dan hu tassew, mela kemm minn "dan in-nisel" ikun jista' jaħrab (Matthew 24:16), u kemm ikunu "b'tarbija"???) Għalhekk il-maġġuranza l-kbira tal-generazzjoni li għaliha Ġesù kien qieghed jirriferrixxi diġa kienet għaddiet fil-mewt. U ftakar; Ġesù qal lit-tmiem ta' din id-dinja hażina għandu jiġi qabel dik il-generazzjoni tkun għaddiet fil-mewt. Dan, fih innifsu, iġhidilna lis-snin li baqa' qabel it-tmiem imbassar ma jistgħux ikunu hafna" (*AWAKE, Ottubru 8, 1968*).

Punti li wicied għandu jinnota:

1. Jekk dan huwa l-każ, allura dak li qal Ġesù hawn ma għandu ebda relevanza għan-nies li semgħuh. Mill-kuntest, katastrofu kbir kellu jiġi għall-generazzjoni jew nisel preżenti fejn naqraw,
"Biex jiġi fuqkom id-demm..." (Matthew 23: 35);
"Tassew nġhidilkom, Għad jiġu dawn il-ħwejjeġ kollha fuq dan in-nisel" (Matthew 23: 36);
"Ara, darkom tibqagħlkom herba" (Matthew 23:38).
2. Bruce jinnota, "jekk in-nisel taż-żmien tat-tmiem kien intenzjonat, 'dak in-nisel' jew 'dik il-generazzjoni' kienet tkun mod naturali aktar li tirriferrixxi għalih milli 'dan in-nisel'" (pp. 226-227). Il-lingwa hija ċara, hija "dan in-nisel" u mhux "dak in-nisel" jew generazzjoni jew generazzjonijiet fil-futur imbiegħed.

- Biex jaharbu mill-limitu definit taż-żmien imponut minn Matthew 24:34, oħrajn ippruvaw biex jargumentaw li l-espressjoni “sa ma jsehhu dawn il-hwejjeg kollha”, tfisser li mal-qirda ta’ Ġerusalem il-hwejjeg f’dan il-kapitlu *bdew* li jkunu mwetqa u ma jsirux għal kolloq qabel ma tasal it-Tieni Miġja ta’ Kristu. Il-frazi “sa ma jsehhu” ma tistax tkun interpretata li tfisser, “jibdew biex isehhu.” Il-frazi tfisser “li jsiru, jiġru, jitwetqu.” L-istess espressjoni tinsab f’Matthew 24:6 u 5:18. Il-vers ma jghidx, “*xi whud* minn dawn il-hwejjeg,” imma pjuttost, “*dawn il-hwejjeg kollha.*” Il-kliem ta’ Ġesù jelimina kull xorta ta’ teorija ta’ twettiq parzjali, bidu, jew doppju dwar versi 4 sa 33. Minn dan wiehed jista’ jara u jifhem aktar għaliex l-Iskrittura Mqaddsa hija mimlija bi twissijiet dwar profeti u għalliemna foloz u biex ma nhallu lil hadd iqarraq bina (Matthew 24:24; Efesin 5:6; 2 Tessalonikin 2:3; 1 Timotju 4:1-2; eċċ.).

ĠRAJJJET LOKALI HUMA INKONSIDERAZZJONI

Matthew 24:16,

“Imbagħad halli jaharbu dawk li jkunu fil-Lhudija għall-muntanji.”

Mistoqsija: Hija t-Tieni Miġja ta’ Kristu illimitata għal-Lhudija biss?

Punti li wiehed għandu jinnota:

1. U għaliex għandu Ġesù jgħid lid-dixxipli Tiegħu biex jaharbu mill-miġja Tiegħu? Għandhom il-Kristjani jaharbu minn Ġesù meta Hu jerga’ jiġi? L-Ispirtu s-Santu jgħid, permezz ta’ Ġwanni:

“Mahbubin, issa ahna wlied Alla, u għadu ma deherx x’sa nkunu: imma nafu li, meta jidher, ahna nkunu bħalu; għax narawh kif inhu. U kull bniedem li għandu dit-tama fih għandu jissaffa, bħalma hu safi Kristu” (1 Ġwanni 3: 2-3).

2. Ovvjament, dawn il-versi qegħdin jiddeskrivu ġudizzju fiziku fuq il-belt ta’ Ġerusalem, ġudizzju li jkun illimitat biss għal ċertu reġjun ġeografiku, u li l-hajja fuq din l-art tkompli sejra wara li dan l-ġudizzju jkun waqa’. F’kunt-rast, fit-Tieni Miġja ta’ Kristu l-art tkun meqruda (2 Pietru 3:9-10), u ahna niltaqghu mal-Mulej fl-ajru biex “hekk inkunu Mieghu GĦAL DEJEM” (1 Tessalonikin 4:17).

- Diffikulta maġġura għall-pożizzjoni Premillenjali hija t-talba tal-Premillenjalisti li l-Kristjani kollha jkunu rrapinatti (imnehhija mill-art b’miġja sigrieta u kwieta ta’ Ġesù), qabel “it-tribulazzjoni l-kbira. Madankollu, Matthew 24 fih struzzjonijiet lill-Kristjani biex jaharbu halli jevitaw din it-tribulazzjoni. Jekk japplikaw Matthew 24 għat-teorija tagħhom tat-Tieni Miġja, huma jkollhom il-Kristjani li jintqal lilhom biex jaharbu, meta skond it-teorija tagħhom stess ma jkun hemm ebda Kristjani biex jaharbu!

Matthew 24:19,

“U jahasra għan-nisa tqal, u għal dawk li jreddgħu f’ dawk il-jiem!”

Din ir-riferenza għal nisa tqal u ommijiet li jreddgħu hija prova li din mhijiex it-Tieni Miġja ta’ Kristu. X’ikun ta’ żvantagġ li tkun tqila meta jerga’ jiġi Ġesù? Imma li tkun tqila jew li jkollok tfal zghar ikun tfixkil serju f’li tipprova tahrab matul il-qirda ta’ Ġerusalem.

Matthew 24:20,

“Itolbu li l-harba tagħkom ma tkunx fixxitwa, lanqas nhar ta’ Sibt.”

Ir-riferenza għall-Jum tas-Sabbath hija prova oħra liż-“żmien” meta dawn il-versi jkunu mwetqa jkun meta hafna jkunu għadhom qegħdin iharsu l-Jum tas-Sibt, sal-punt li dan ifixkel severament l-ivvjagġar f’dak il-jum. Ukoll, il-bibien tal-belt ikunu magħluqa f’dak il-jum (ara Nehemija 13:18-21). Dan ifixkel biss il-harba fil-Palestina u mhux fi bliet oħra wkoll!

IL-MISTOQSIJA TAD-DIXXIPLI

It-tempju mibni matul il-jiem ta’ Erodi għamel impressjoni mhux hażin fuq id-dixxipli. Naqraw f’Matthew 24:1,

“...u resqu lejħ id-dixxipli tiegħu biex juruh il-bini tat-tempju.”

F’Mark 13:1, naqraw.

“Mgħallem, ara x’gebel kbir u x’bini kbir hawn!”

Imbagħad naqraw f’Matthew 24:2,

“U qalilhom Ġesù: Tarawx dawn il-hwejjeg kollha? Tassew ngħidilkom: Ma tithalliex hawn għbla fuq oħra, li ma tiġġarrafx.”

Ġesù fisser biex jimpressjoni fuq mohħhom li Hu kien qiegħed jitkellem dwar it-tempju li huma kienu qegħdin jammiraw. Il-

versi ta' wara (Matthew 24:3-33), ghandhom ikunu maghqudin mal-qirda tat-tempju li kien wieqaf meta Ġesù qal dan il-kliem. Ghalhekk, ahna ghandna nirriġettaw kull talba jew stqarrija li dawn il-versi japplikaw għall-qirda ta' tempju li għad irid jinbena fil-futur f'Ġerusalem. Ġesù qal,

*“Ma tithalliex **hawn** ġebbla fuq ohra, li ma tiġ-
garrafx.”*

Din il-profezija kienet imwetqa letteralment fis-sena 70 W.K. u magħha kienet imwetqa l-profezija ta' Danjel tas-sebghin ġimgha wkoll! Tant dan kien imwettaq bil-għaqal li Josephus, l-istoriku Lhudi ikkommenta hekk,

*“Ma kien baqa' xejn biex iġieghel lil dawk li
gew hemm wara halli jemmnu li dak il-post
qatt kien abitat.”*

- Hawn ghandna problema ohra għall-Premillenjalisti, illi, li japplikaw dawn il-versi għat-Tieni Miġja Ta' Kristu jkun jitlob il-kostruzzjoni ta' tempju iehor, u madankollu, *dan ma jkunx it-tempju lid-dixxipli kienu qegħdin jammiraw!*

Matthew 24:3,

“...Ghidilna, meta jiġru dawn il-hwejjeg?”

Id-dixxipli għamlu din il-mistoqsija mhux biex ikunu jafu meta se jiġi t-tmiem tad-dinja imma dwar il-hwejjeg li Ġesù kien għadu kif semma, jiġifieri, il-qirda tat-tempju.

Matthew 24:3,

“...u x'ikun is-sinjal tal-miġja Tiegħek.”

Luqa 21:7 naqraw,

*“...U x'sinjal ikun hemm meta dan ikun sa
jiġri?”*

Hawn tqum problema ohra għall-Premillenjalisti: Il-kelma “miġja” hawn hija “*Parousia*,” il-kelma li huma jistqarru li tirriferrixxi għar-“rapiment” (miġja sigrieta u silenjuza ta' Ġesù

ghall-Kristjani biss). Biex ikunu konsistenti, il-Premillenjalisti u dawk kollha li jghallmu dan it-tagħlim falz, huma għandhom jemmnu li dawn il-ġrajjet kollha jiġru qabel ir-rapiment, imma l-premillenjalizmu għandu l-Kristjani mnehhija minn fuq l-art qabel it-tribulazzjoni l-kbira u għandu r-rapiment li jiġri matul il-hajja tal-paċi. Dawn il-versi għandhom il-Kristjani jaharbu mit-tribulazzjoni, u dawn il-hwejjeġ kollha jiġru matul żminijiet perikolużi.

Matthew 24:3,

“...u tat-tmiem taz-żmien?”

“Tmiem,” komplut, temma, għeluq, it-tmiem ta’ dan iż-żmien prezenti” (Arndt p. 792). “Żmien,” problema maġġura li jkollok lid-dixxipli jistaqsu dwar “it-Tieni Miġja” hija li huma lanqas biss saħansitra ma huma kienu dahhlu f’mohhhom li Ġesù kien se jitlaq! (Ara Matthew 16:21-22; Luqa 18:31-34; 19:11; Ġwanni 14:5; 16:17-18; 20:9; Mark 16:14). Il-kelma “żmien” (interpretata wkoll “dinja”), tista’ sempliciment tfisser parti ta’ żmien. Għal dawn id-dixxipli, il-qirda tat-Tempju f’mohhhom tista’ tkun it-tmiem ta’ l-epoka Lhudija jew id-dinja Lhudija kif huma kienu jafuha.

X’MHUMIEX IS-SINJALI

Tajjeb ta’ min jinnota li illum qieghed jintqal lin-nies lit-tmiem huwa qrib minhabba “s-sinjali” li ġejjin. U madankollu, Ġesù speċifikament qal—dawn mhumiex is-sinjali!

1. *Għalliema foloz* (Matthew 24:4-5): Josephus jikteb li l-gvernatur tal-Lhudija (Felić: 53-60 W.K.), poġġa għall-mewt hafna imposturi li bdew iġhidu li kienu l-Messija.

“U issa dawn l-imposturi u ngannaturi ippers-wadew lill-folla biex jimxu warajhom fid-deżert u jippretendu li huma juru u jagħmlu għegubijiet u sinjali” (*Ant. Of The Jews*, Book 20, 8, pp. 5-6).

2. *Gwerer u xnighat ta' gwerer* (Matthew 24:6). Matul il-hajja ta' Ġesù kien hemm paċi fl-Imperu, imma f'it wara mewtu, il-Palestina u l-Imperu esprejenzaw għied u hafna irvellijiet. F'Ruma, erba' imperaturi waslu għal mewta vjolenti f'perjodu ta' 18-il xahar. Rewwixti Lhud saru fil-hakma ta' Klawdju (41-54 W.K. u Neruni (55-68 W.K.). Matul dawn is-snin il-Partjani kienu sors kontinwu ta' inkwiet għal Ruma.

Matthew 24:6 – “...*Izda għad mhux it-tmien.*” Imma kemm ta' spiss jintqal lin-nies li hwejjegħ bħal dawn huma prova lit-tmien huwa qrib? Għalhekk l-għazla tagħna, bħala Kristjani, hija bejn dak li jgħid Alla u dak li jgħidu huma, kif qal Ġesù f'Matthew 15:4-5, “Alla qal, ... imma intom tgħidu.” Li kieku kellu jkun hawn illum Ġesù, kien iġid preċizament l-istess kliem: “Alla qal “*Izda għad mhux it-tmien*” imma intom tgħidu “lit-tmien wasal”!

3. *Ġuħ u thezhiż* (Matthew 24:7). “Ġuħ.” Meta wiehed jaqra Atti 11:28, dan isib twettiq tal-kliem tal-Mulej. Hawn naqraw:

“Wiehed minnhom, jismu Agabu, kellu sinjal mill-Ispirtu, u qam iħabbar li kien se jaqa' ġuħ kbir fuq l-art kollha. Dan sehħ tabil-haqq fi zmien l-imperatur Klawdju.”

Hemm innizzla erba' grajjiet ta' ġuħ kbir li saru bejn is-snin 41-54 W.K. u hafna thezhiż huwa msemmi bħala li gara qabel is-sena 70 W.K. Thezhiż jew terremot laqat lil Kreta, Smirna, Miletus, Kios, Samos, Laodikija, Hierapolis, Kolossae, Ruma, Lhudija. Imma Ġesù jgħid li:

“Dawn kollha huma l-bidu tal-wegħat”
(Matthew 24:8),

“Araw li hadd ma jqarraq bikom” (Matthew 24:4).

Għalhekk, thalli lil hadd iqarraq bik **bl-ebda mod!** (2 Tessalonikin 2:3; Kolossin 2:8; Efesin 6:6; 1 Ġwanni 3:7).